


" कृषि, पर्यटन, वन, खानी र पानीको सागर,
समृद्ध सभापोखरीको दिगो आधार "



आर्थिक वर्ष २०८२/८३
को
बजेट वक्तव्य



प्रस्तुतकर्ता:-
लक्ष्मी चापागाई
गाउँपालिका उपाध्यक्ष
सभापोखरी गाउँपालिका
गाउँ कार्यपालिकाको कार्यालय
बाह्रविसे, संखुवाभा
कोशी प्रदेश, नेपाल ।
२०८२

(स्थानीय तहको योजना तर्जुमा दिग्दर्शन, २०७८ को परिच्छेद ४ सँग सम्बन्धित)

सभाका सभाध्यक्ष ज्यू,

गाउँसभाका सदस्य ज्यूहरू

सभाका सचिव लगायतका उपस्थित कर्मचारीहरू

उपस्थित सम्पूर्ण महानुभवहरू । नेपालको संबिधानले सुनिश्चित गरेका प्रावधानहरूलाई व्यवहारतः रूपान्तरण गर्ने क्रममा संघीय शासन व्यवस्थाको मर्म अनुरूपको राजनीतिक आर्थिक सामाजिक तथा वित्तीय स्वायत्तता सहितको स्थानीय शासन सञ्चालन गर्न गाउँकार्यपालिका तथा गाउँसभाको गठन भएको हो । सार्वभौमसत्ता सम्पन्न यस गाउँपालिकाका जनताहरूबाट राज्य शक्तिको प्रयोग गर्ने वैधानिकता प्राप्त भएको यस गरिमामय सभामा गाउँपालिकाको आर्थिक वर्ष २०८१/८२ को स्वीकृत बजेट तथा कार्यक्रमको प्रगति एवं आगामी आ.ब. २०८२/८३ को बजेट तथा कार्यक्रम यस गरिमामय सभामा प्रस्तुत गर्न पाउँदा गौरवान्वित भएको छु । संघीयता कार्यान्वयन हाम्रा लागि अवसर र चुनौती दुवै हो । अधिकार, स्रोत, साधन, बजेट उत्तरदायित्व र जवाफदेहिता समेत स्थानीय तहमा स्थान्तरण भई निकायलाई अधिकार सम्पन्न बनाउने प्रयास गरिएको छ, जुन स्वागतयोग्य छ । हामीलाई यो अवस्थासम्म ल्याउने प्रमुख वैधानिक आधार नेपालको संविधान निर्माण तथा कार्यान्वयनमा प्रत्यक्ष एवं परोक्ष ढंगले भूमिका खेल्नु हुने सबैलाई धन्यवाद दिन चाहान्छु । नेपाली जनतालाई अधिकार सम्पन्न बनाउने आफ्नो सपनालाई विपनामा साकार बनाउने दौडानमा हाम्रो देशमा भएको सम्पूर्ण आन्दोलनहरूमा शाहदात प्राप्त गर्नुहुने सम्पूर्ण शहिदहरू प्रति भावपूर्ण श्रद्धान्जली अर्पण गर्न चाहान्छु ।

सभाध्यक्ष ज्यू,

सभापोखरी गाउँपालिकाको अर्थतन्त्र र बजेट प्रणालीमा देखिएका मुख्य अवसर तथा चुनौतीहरू देहाय बमोजिमका रहेका छन्:

- पुँजीगत खर्चको प्रभावकारीता बढ्न सकेको छैन । आयोजनाको पूर्व तयारी र प्राथमिकी करण नगरी साधन स्रोत छर्ने प्रवृत्ति र कार्यान्वयन पक्ष कमजोर रहेको छ । स्रोत साधनको समुचीत परीचालन मार्फत सार्वजनिक खर्चलाई उपलब्धी मूलक बनाउने, बजेट स्रोत सुनिश्चित नहुदा भुक्तानी सन्तुलन मिलाउनु हाम्रो सामु चुनौतीको बिषय रहेको छ ।
- संविधानतः अधिकार सम्पन्न स्थानीय सरकार स्थापना भई २२ वटा एकल अधिकार सहित विविध साझा अधिकार किटान भइ सो अनुसारको अधिकार प्रयोग गरी आफ्ना

अधिकार क्षेत्रका विषयमा ऐन, कानून तर्जुमा, योजना तर्जुमा निर्माण गरी सो को कार्यान्वयन गर्ने, प्रस्तावीत निती तथा कार्यक्रमको कार्यान्वयन गर्ने, सडक पूर्वाधारको पहुँच पुगी सकेका स्थानीय सभापोखरीवासीबाट उत्पादित कृषी, पशुजन्य, वन जन्य तथा अन्य प्रकृतीक आन्तरिक उत्पादनलाई बजारीकरण गरी आन्तरिक आयमा बृद्धि गरी सबल र सक्षम पालिका निर्माण गर्दै हाम्रो पालिका – राम्रो पालिका बनाउन दृढ संकल्पित रहेको बिश्वास दिलाउन चाहान्छु ।

आर्थिक वर्ष २०८२/८३ को बजेटका उद्देश्य देहाय बमोजिम रहेका छन्:

- गुणस्तरीय सामाजिक विकास, सुरक्षा र न्यय प्रत्याभुति गर्ने ।
- भौतिक पूर्वाधारको निर्माण गर्ने ।
- सार्वजनिक खर्चमा प्रभावकारीता अभिवृद्धि गर्ने ।
- सामाजिक क्षेत्रको विकास (शिक्षा, स्वास्थ्य, महिला, बालबालिका तथा ज्येष्ठ नागरिक आदी)
- कृषि तथा पशुपन्क्षी क्षेत्रको विकास र व्यवसायिकरण गर्ने ।

सभाध्यक्ष, उपस्थित सभाका सदस्य ज्यूहरु म सभापोखरी गाउँपालिकाको आर्थिक वर्ष २०८१/८२ बजेट तथा कार्यक्रम प्रगति समिक्षा सङ्क्षेपमा प्रस्तुत गर्ने अनुमति चाहान्छु ।

आ व २०८१-८२ आय तर्फ

क्र.स.	कुल अनुमानित आय	हाल सम्म प्राप्त आय	प्राप्त प्रतिशत	कैफियत
१	रु ३९,२४,७८,९२२।- (आक्षेपणी उन्नान्चालिस करोड चौबिस लाख अठहत्तर हजार नौ सय बाइस रुपैया)	३१,३२,०८,३६५।०० (अक्षेपणी रु एक्तिस करोड बत्तिस लाख आठ हजार तीन सय पैसठ्ठी रुपैया मात्र ।)	७९।८० % (उनासी दशमलव आठ जिरो प्रतिशत)	

आ व २०८१-८२ खर्च तर्फ

क्र.स.	कुल विनियोजित बजेट	हाल सम्मको खर्च	हाल सम्मको खर्च प्रतिशत	कैफियत
१	रु ३९,२४,७८,९२२।- (आक्षेपणी उन्नान्चालिस करोड चौबिस लाख अठहत्तर	२७,७६,३६,०९५।०० (अक्षेपणी रु सत्ताइस करोड छयत्तर लाख छत्तिस हजार	७०।७३ (सत्तरी दशमलव सात तिन प्रतिशत)	

	हजार नौ सय बाइस रुपैया)	पन्चानब्बे रुपैया मात्र ।)		
--	-------------------------	----------------------------	--	--

सभापोखरी गाउँपालिकामा बिनियोजित कुल बजेट मध्ये चालु तर्फ रु २३,९७,८६,४२० (अक्षरेपी रु तेइस करोड सन्तानब्बे लाख छयासी हजार चार सय बिस रुपैया मात्र ।) बिनियोजित भएकोमा रु १७,६३,६८,९२६।०० (अक्षरेपी रु सत्र करोड त्रिसठी लाख अठ्सठ्ठी हजार नौ सय छब्विस रुपैया मात्र) खर्च भइ कुल खर्च ७३।५५ प्रतिशत र पुजीगत तर्फ रु १५,२६,८२,५०२।०० (अक्षरेपी रु पन्ध्र करोड छब्विस लाख अठ्ठासी हजार पाचँ सय दुई मात्र ।) बिनियोजित भएकोमा रु १०,१२,६७,१६९ (अक्षरेपी रु दश करोड बाह्र लाख सट्सठ्ठी हजार एक सय उनान्सत्तरी रुपैया मात्र ।) खर्च भइ कुल खर्च ६६।३२ प्रतिशत खर्च भएको छ ।

चालु आ.व. २०८१।०८२ को हालसम्मका प्रमुख उपलब्धीहरू प्रस्तुत गर्दछु ।

भौतिक पूर्वाधार विकासका क्षेत्रमा भएका उपलब्धीहरू:

सडक यातायात:

सभापोखरी गाउँपालिकाको जे.सी.बी. (JCB) तथा स्काभेटर बाट गाउँपालिकाको केन्द्रसँग जोड्ने वडाका सबै टोल वस्तीहरूमा बाह्रै महिना संचालन गर्ने गरी ट्रयाक ओपन र बिस्तार गरिएको छ । प्रमुख सडकहरू बाह्रबिसे चैनपुर जोड्ने सडक स्तरोन्नती भएको र सभापोखरी गाउँपालिकाको केन्द्रसँग जोडिएको बाह्रबिसे, धुपु, डके, खाँदबारीको सडक खण्डमा जम्मा ३.५ कि.मि. सडक कालोपत्रे भएको छ र १ कि.मि. ढलान भएको छ । गाउँपालिकाको प्रशासनिक भवन आगामी आ.व. ०८२।०८३ मा निर्माण कार्य सम्पन्न गर्ने गरि कार्य भईरहेको छ । लङ्खुवा खोलामा चिचिला गाउँपालिका र सभापोखरी ३ बाक्सिदा जोड्ने झो पु, लेब्राङ्ग आँपटारी देवी दह पाँचखपन गाउँपालिका र सभापोखरी १ जोड्ने झोलुङ्गे पुल निर्माण कार्य सम्पन्न भएको छ । जनज्योति मा.वि. चौविस कोठे भवन निर्माणको फाउण्डेसनको कार्य सम्पन्न भएको छ । सिंहेश्वरी आवि सिकिदिम, कालिका आ वि लेब्राङ्ग र कैलाश मा वि पावाको विद्यालय भवन निर्माण सम्पन्न भईसकेको र प्रकाश आ वि फाकुवामा निर्माण कार्य भईरहेको छ । सभापोखरी गाउँपालिका, वडा नं.२, वगैँचामा ५ शैया प्राथमिक अस्पताल निर्माणको कार्य सम्पन्न भईसकेको छ । पवित्र धार्मिक स्थल सभापोखरी पदमार्ग निर्माण, बिश्रामस्थल निर्माण, पिउने पानीको व्यवस्था गरिएको छ । वडा नं. ५, फाकुवामा सडक ट्रयाक ओपनको कार्य भईरहेको छ । सभापोखरी गाउँपालिका वडा नं. १ को डके बजार, वडा नं. २ मा र वडा नं. ३ र ६ मा रहेको बाह्रबिसे बजारमा सडक बत्ती जडानको कार्य विस्तार गरिएको छ । सभापोखरी गाउँपालिका भित्रका जग्गाहरूको भु-उपयोग बर्गिकरण गरि कार्यान्वयनमा ल्याईएको छ । रेडक्रस र गाउँपालिकाको साझेदारीमा वडा नं १ र २ मा २२८ घरधुरीहरूमा खानेपानीको धारा जडान गरिएको छ ।

सामाजिक विकास (शिक्षा, स्वास्थ्य, महिला बालबालिका तथा जेष्ठ नागरिक) क्षेत्रमा भएका उपलब्धीहरू:

सभापोखरी गाउँपालिकामा रहेका ज्येष्ठ नागरिक र अपाङ्गताको 'क' वर्गको गरी जम्मा ५६९ नागरिकहरूलाई घरमै गई स्वास्थ्य सेवा उपलब्ध गराइएको छ। स्वास्थ्य संस्थाहरूमा निःशुल्क पाठेघरको मुखको क्यान्सरको नियमित स्क्रिनिङ्ग र पाठेघरको मुखको क्यान्सर रोग विरुद्धको खोपको सुरुवात गरीएको छ। आँखा उपचार केन्द्र संचालनमा रहेको छ। आधारभूत अस्पतालमा मोतियाबिन्दुको निःशुल्क शल्यक्रिया सिविर सञ्चालन गरिएको छ। स्थानीय पाठ्यक्रम निर्माण गरी कार्यन्वयनको हुदै छ। विद्यालयहरूमा वेबवेसमा आधारित कम्प्युटराइज्ड लेखाइकन सम्बन्धी तालिम कार्यक्रम सम्पन्न गरिएको छ। कार्यालयबाट प्रवाह हुने सार्वजनिक सेवा लगायत शिक्षा, स्वास्थ्य, बैंकिङ कारोबार आदिमा सूचना प्रविधिको प्रयोग भएको छ। विकासका विभिन्न क्षेत्रमा महिला तथा युवाहरूको संलग्नता बढेको छ। राष्ट्रिय परिचयपत्र शिविर सञ्चालन गरिएको छ। महिलाहरूलाई खेल क्षेत्रमा प्रोत्साहन गर्नका लागि जिल्लास्तरीय महिला भलिबल, पालिका स्तरीय ब्याडमिन्टन, आत्मरक्षा सम्बन्धी सिप विकास तालिम र निःशुल्क कम्प्युटर सिप तालिम सम्पन्न गरिएको छ। जिल्लास्तरीय मनोपरामर्श सम्बन्धी अभिमूखिकरण कार्यक्रम र जिल्लास्तरीय न्यायिक सम्मेलन समेत सम्पन्न गरिएको छ। वडा मेलमिलाप केन्द्र सञ्चालन र विस्तारका लागि आवश्यक पूर्वाधार व्यवस्थापनका साथै मेलमिलापकर्ताहरूका लागि मेलमिलाप सम्बन्धी पुनर्ताजगी तालिम सम्पन्न गरिएको छ। अपाङ्गताको ग र घ वर्गको व्यक्ति र निजको परिवारलाई निःशुल्क स्वास्थ्य बिमा सहयोग गरिएको।

आर्थिक विकास (कृषि, उद्योग, पर्यटन, सहकारी, रोजगार) का क्षेत्रमा भएका उपलब्धीहरू:

वडा नं ६, ३ र १ का कृषकहरूलाई १३०९७ केजी आलुको बिउ, कफि, हिउँदे तरकारीको बिउ र २१ जना कृषकहरूलाई अनुदानमा मिनिटिलर बितरण गरीएको। कृषकको माग अनुसार अनुदानमा बिभिन्न फलफुलका विरुवा वितरण वितरण र अनुदानमा सिँचाई पाइप, बोडो पेस्ट वितरण र आवश्यकता अनुसारका तालिम संचालन गरिएको छ। हिउँदे घाँसको बिउ वितरण गरिएको छ। रेडक्रसको साझेदारीमा वडा नं १ र २ मा जम्मा १९९ जनाको माटो जाँच शिविरमा माटो परिक्षण संचालन गरियो। पशुमा लाग्ने रोगहरूको उपचारको लागी औषधी खरिद गरि वितरण गरिएको। वडा नं १ देखि ६ सम्म जम्मा २० जना कृषकहरूलाई भकारो सुधार कार्यक्रम सम्पन्न गरिएको छ। पशुपन्छीहरूमा लाग्ने महामारी रोगहरूको रोकथामको लागि खोप कार्यक्रम सञ्चालन भएको छ। वडा नं १ धुपुमा पशु सेवा उपकेन्द्र सञ्चालनमा ल्याइएको छ। प्रधानमन्त्री रोजगार कार्यक्रमबाट सूचीकृत बेरोजगार व्यक्तिहरूलाई सडक मर्मत तथा पदमार्ग निर्माण तथा उद्यम विकासमा कार्य लगाई रोजगार उपलब्ध गराइ वडाहरूमा ग्याविन जाली निर्माण, मोटरबाटो सोलिङ्ग तथा पदमार्ग निर्माण भएको छ।

**आ व २०८०-८१ कार्य संचालन कोष तर्फ
खर्च विवरण**

क्र.स.	कुल विनियोजित बजेट	हाल सम्मको खर्च	हाल सम्मको खर्च प्रतिशत	कैफियत
१	१,२०,९२,४७३।२२।(अक्षरेपी रु एक करोड बीस लाख बयानब्बे हजार चार सय त्रिहत्तर रुपैया बाइस पैसा मात्र ।)	५९,४५,८८१(अक्षरेपी रु उन्साठ्ठी लाख पैतालीस हजार आठ सय एकासी रुपैया मात्र ।)	४९।१७ %	

आ व २०८१-८२ अन्तर सरकारी अख्तियारी तर्फ

क्र.स.	विवरण	कुल खर्च रकम रु.	कैफियत
१	सामाजिक सुरक्षा भत्ता	३,४९,१०,२५१।६६(अक्षरेपी रु तिन करोड उनान्पचास लाख दश हजार दुई सय एकाहन्न रुपैया छैसठ्ठी पैससा मात्र)	अन्तीम त्रैमासीक निकास खर्च बाँकी
२	निर्माणाधिन ५ शैयाको प्राथमिक अस्पतालको चालु आ.ब.२०८१/८२ मा खर्च भएको	१,५६,७३,९९८ (अक्षरेपी रु अट्चालीस लाख सट्सठ्ठी हजार पाचँ सय सट्चालीस रुपैया मात्र ।	
३	स्थानीय तह प्रशासनिक भवन पूर्वाधार विकास कार्यक्रम	६०,००,००० (रु साठी लाख)खर्च भएको	

थोरै बजेटबाट सन्तोष जनक कार्य यस सभापोखरी गाउँपालिकाले गरेको अनुभूति गरिएको छ ।

सभाध्यक्ष, सभाका सदस्य अब आ.ब.२०८२/८३ अनुमानित आय व्यय प्रस्तुत गर्ने अनुमति चाहान्छु ।

स्थानीय तह संचित कोष -आयतर्फ

सभापोखरी गाउँपालिकाको आ.ब. २०८२/८३ मा स्थानीय तह संचित कोष तर्फ कुल प्रस्तावित आय-व्यय रकम रु ५२,७२,१६,४१७।- (अक्षरेपी बाउन्न करोड बहत्तर लाख सोह्र हजार चार सय सत्र रुपैया) अनुमान गरिएकोमा आय तर्फ नेपाल सरकारबाट प्राप्त वित्तीय समानिकरण अनुदान (निशर्त) रु ९,४४,००,०००।-(आक्षरेपी नौ करोड चौयासिस लाख रुपैया), संघिय सरकार राजश्व बाँडफाँटबाट रु ८,४९,१७,४३७। - (रु आठ करोड उन्नचास लाख सत्र हजार चार सय सैतिस रुपैया), संघिय सरकार बाट शसर्त चालुगत अनुदानका रूपमा प्राप्त रु १३,३४,६७,०००।- (अक्षरेपी तेह्र करोड चौतिस लाख सट्सठी हजार मात्र), संघिय सरकारबाट प्राप्त विशेष अनुदान रु ३,२०,००,०००।- (अक्षरेपी तीन करोड बिस लाख), संघिय सरकारबाट प्राप्त समपुरक अनुदान रु ४,१०,००,०००।- (अक्षरेपी चार करोड दश लाख), संघिय सरकारबाट शसर्त पुँजीगत अनुदानका रूपमा प्राप्त रु १,६३,३३,०००।- (अक्षरेपी एक करोड त्रिसठी लाख तेत्तिस हजार मात्र) त्यसै गरी प्रदेश सरकारबाट वित्तीय समानिकरण अनुदानका रूपमा प्राप्त रु ८३,९०,०००।- (अक्षरेपी त्रियासी लाख नब्बे हजार) , प्रदेश सरकारबाट प्राप्त राजश्व बाँडफाँट रु ५४,९६,०००, (अक्षरेपी चौउन्न लाख छयानब्बे हजार) , प्रदेश सरकारबाट प्राप्त समपुरक अनुदान रु १,६०,००,०००।- (अक्षरेपी एक करोड साठी लाख मात्र) , प्रदेशबाट प्राप्त सशर्त अनुदान चालु तर्फ रु २,६५,०००।- (दुई लाख पैसठ्ठी हजार), प्रदेशबाट प्राप्त सशर्त अनुदान पुजिगत तर्फ रु ४१,८२,०००।- (अक्षरेपी रु एकचालिस लाख बयासी हजार मात्र), सामाजिक उत्तरदायित्व वापतको रकम रु ३,१०,००,०००।- (अक्षरुपी तीन करोड दश लाख), आन्तरिक आय रु ८०,००,०००।- (अक्षरेपी असि लाख) , न्यून बजेट ५,३३,६५,९८०।- (अक्षरेपी पाच करोड तेत्तिस लाख पैसठ्ठी हजार नौ सय असि रुपैया) अनुमान गरेको

छु

।

स्थानीय तह संचित कोष -व्ययतर्फ

सभाध्यक्ष ज्यू, सभाका सदस्य ज्यू, अब आ.ब.२०८२/८३ मा प्रशासन संयन्त्रको उत्प्रेरणाको प्रवर्द्धनका लागि करार सेवालाई निरन्तरता दिदै संघ र प्रदेश सरकारले उपलब्ध गराउने सेवा र सुविधाको परिपुरकका रुपमा प्रोत्साहन भत्ता, फिल्ड भत्ता जस्ता अन्य सुविधाहरु कार्यबोझ र कार्य जिम्मेवारीका आधारमा नियमानुसार प्रदान गर्ने गरी दैनिक प्रशासन सञ्चालन तथा सेवा प्रवाहलाई चुस्त दुरुस्त बनाउन प्रशासनिक खर्च तर्फ रु. ८,३३,१३,४३७ (अक्षरेपी आठ करोड तेत्तिस लाख तेह हजार चार सय सैतिस रुपैया) विनियोजन गरेको छु । सेवा करार योगदानमा आधारित सामाजिक सुरक्षा कोषको व्यवस्था गरेको छु ।

आर्थिक बिकास तर्फ रोजगार सेवा केन्द्रलाई रु ३०,००,०००(अक्षरेपी तिस लाख), पशु सेवामा रु २०,५०,०००(अक्षरेपी २० लाख पचास हजार), कृषिमा रु. २५,५०,०००(अक्षरेपी २५ लाख ५० हजार), उद्यम विकास शाखा रु ४,५०,०००(४ लाख पचास हजार) र सहकारी शाखामा रु १,००,०००।०० (१ लाख) गरी कुल रकम रु ८१,५०,०००(अक्षरेपी एकासी लाख पचास हजार रुपैया) विनियोजन गरेको छु ।

सार्वजनिक सेवा प्रवाहा चुस्त, दुरुस्त र समयमै सेवा प्रवाहा गर्न सुशासन, सार्वजनिक सेवा तथा क्षमता बिकासमा रु ३६,५०,०००। (अक्षरेपी रु छतिस लाख पचास हजार) विनियोजन गरेको छु । संघ, प्रदेशसँग सहकार्य गर्न सम्पुर कोष, सभापोखरी गाउँपालिकाको प्रशासकीय भवन निर्माण गर्न, वडा गत योजनाहरुको कार्यान्वयन गर्न, चालु आ.ब. २०८१/८२ मा दायित्व सृजना भै भुक्तानि हुन नसकेका योजना कार्यान्वयन गर्न, थप दायित्व रहने गरि पालिका अन्तर्गतका पुँजीगत प्रकृतिका कार्य गर्ने गरी सामाजिक उत्तरदायित्व स्रोतबाट प्राप्त रकम समेत गरि भौतिक पूर्वाधारमा रु १४,४७,००,०००।- (अक्षरेपी चौध करोड सट्चालिस लाख रुपैया) विनियोजन गरेको छु । सभापोखरी धार्मिक पर्यटकीय स्थललाई राष्ट्रिय सम्पदा सुचीमा सुचीकृत गर्न सम्बन्धित निकायमा पहल गर्ने व्यवस्था मिलाइने छ ।

पालिका स्तरीय र वडा स्तरीय प्रकोप तथा विपत कोष, वन, डम्पिङ्ग साइट व्यवस्थापन तथा जडीबुटी उद्यम स्थापना गर्नका लागि वन,वातावरण तथा विपद व्यवस्थापन तर्फ कुल रु २०,००,०००(अक्षरेपी रु बिस लाख) विनियोजन गरेको छु ।

महिला बालबालिका तथा जेष्ठ नागरीक कार्यक्रम, बाल सञ्जाल, महिला सञ्जाल, दलित लक्षित, जनजाति लक्षित, अपाङ्गता रोकथाम तथा पुन्रस्थापना कार्यक्रम कार्यान्वयन गर्नका लागि रु ४५,६०,०००(अक्षरेपी रु पैतालिस लाख साठी हजार) र आगामी आ.व. ०८२।०८३ देखि सभापोखरी गाउँपालिका भित्र २ भन्दा बढी सन्तान जन्माउने आमालाई मासिक दुई हजारमा दरले प्रोत्साहन स्वरुप आमा सुरक्षा भत्ताको व्यवस्था गरको छु ।

,स्वास्थ्यमा रु १,२३,४४,०००(अक्षरेपी रु एक करोड तेइस लाख चौवालिस हजार रुपैया)र महिला स्वयनसेविकालाई उपलब्ध गराइदै आइएको प्रोत्साहन भत्तालाई निरन्तरता दिइएको छु । शिक्षामा रु २,४९,५१,९८०(अक्षरेपी रु दुइ करोड उन्पचास लाख एकाउन्न हजार नौ सय असि रुपैया) सहित

गाउँपालिका अनुदानबाट तलब भत्ता खाने गरि नियुक्ती गरिएका करार शिक्षकहरुको लागि न्युनतम तलब समायोजन गरिएको छ । सामाजिक विकास तर्फ कुल जम्मा रु ४,१८,५५,९८० (अक्षरेपी रु चार करोड अठार लाख पचपन्न हजार नौ सय असि रुपैया) विनियोजन गरेको छ ।

त्यसै गरी आ व २०८२-८३ मा अन्तर सरकारी अख्तियारी तर्फ देहाय बमोजिम आय व्यय अनुमान प्रस्तुत गर्न चाहन्छु ।

- स्थानिय तह प्रशासनिक भवन पूर्वाधार विकास कार्यक्रम रु १,००,००,००।०० अक्षरेपी एक करोड मात्र ।

अन्त्यमा बजेट तथा कार्यक्रम निर्माण कार्यमा मार्गदर्शन गर्नुहुने श्रद्धय गाउँपालिका अध्यक्ष ज्यू प्रति विशेष आभार प्रकट गर्दछु । बजेट कार्यक्रम समितिका सदस्य ज्यूहरु, स्रोत अनुमान तथा सीमा निर्धारण समिति सदस्य ज्यूहरु, राजस्व परामर्श समिति सदस्य ज्यूहरु, विषयगत समिति संयोजक लगायत सदस्य ज्यूहरु, सबै जनप्रतिनिधी साथीहरु, प्रमुख प्रशासकीय अधिकृत एवं सभाका सचिव ज्यू लगायत सम्पूर्ण साथ सहयोग गर्नु हुने अन्य कर्मचारीहरु, बजेट तर्जुमा गर्ने क्रममा प्रत्येक्ष अप्रत्येक्ष सुझाव दिनु हुने पुर्व जनप्रतिनिधीहरु, क्रियाशिल राजनितिक दलहरु लगायत सम्पूर्ण सरोकारवालाहरु र गाउँपालिका बासी सबैमा विशेष धन्यवाद ज्ञापन गर्दछु ।

बजेट तथा कार्यक्रम तयार गर्नु एउटा पक्ष हो भने यसको कार्यान्वयन सफलता पुर्वक गरि नागरिकलाई बजेटको प्रतिफल महशुस गराउनु अर्को उपलब्धी भएको हुदा बजेट कार्यान्वयनमा सबैको साथ सहयोग क्रियाकलापको अपेक्षा गर्दछु । यस बजेट माथी व्यापक छलफल गरि पारित गर्न सहयोग गर्नुहुने छ भन्ने सबै गाउँसभा सदस्य ज्यूहरुमा आग्रह र अनुरोध गर्दै विश्वास समेत राख्दै बिदा हुन्छु ।

धन्यवाद ।